

مجلس مکتبۃ المدینہ کے

26 مدنی پھول

www.sirat-e-mustaqeem.com



”دعوتِ اسلامی کا دلِ مکتبہ المدینہ“ کے 26 حروف

کی نسبت سے مجلسِ مکتبہ المدینہ کے 26 مدنی پھول

فرمانِ امیرِ اہلسنت و اہلِ برکاتِ اہم (العالیہ):

﴿مکتبہ المدینہ دعوتِ اسلامی کا دل ہے﴾ 99.99% مدنی کام انفرادی کوشش سے ممکن ہے۔

﴿1﴾ فرمانِ مصطفیٰ صلی اللہ تعالیٰ علیہ والہ وسلم ہے: نَبِيَّةُ الْمُؤْمِنِ خَيْرٌ مِّنْ عَمَلِهِ۔ یعنی مسلمان کی نیت اس کے عمل سے بہتر ہے۔ (المعجم الكبير للطبراني، الحديث: ۵۹۴۲، ج ۶، ص ۱۸۵) اس لیے مجلسِ مکتبہ المدینہ کا ہر ذمہ دار امیرِ اہلسنت و اہلِ برکاتِ اہم (العالیہ) کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے نیت کرتا رہے کہ ”میں اللہ عز و جل کی رضا اور اس کے پیارے حبیب صلی اللہ تعالیٰ علیہ والہ وسلم کی خوشنودی کے لیے دعوتِ اسلامی کے شعبے مجلسِ مکتبہ المدینہ کا مدنی کام، مدنی مرکز کے طریقہ کار کے مطابق کروں گا، اِنْ شَاءَ اللہ عز و جل۔“

﴿2﴾ مجلسِ مکتبہ المدینہ کا کام، شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی کتب و رسائل VCDs (نیز دیگر مبلغین دعوتِ اسلامی کی VCDs اور المدینہ العلمیہ کی کتب و رسائل کو اچھے انداز میں شائع کر کے دنیا بھر میں گھر گھر، دفتر دفتر، دکان دکان، اسکولز و کالجز یونیورسٹیز، جامعات و مدارس میں پہنچانا ہے۔

﴿3﴾ مکتبہ المدینہ کے قیام کا مقصد دعوتِ اسلامی کے مدنی مرکز کے تحت ہر مسلمان تک صحت مند علمی مواد اچھے انداز میں شائع کر کے فراہم کرنا ہے اور عشقِ رسول کی روشن شمع کو ہر مسلمان کے دل میں مزید فروزاں کرنا ہے۔

﴿4﴾ مجلسِ مکتبہ المدینہ کے تمام ذمہ داران رشوت، تعلقات اور مُدَاہَنَت (مُدَاہَنَت کے لغوی معنی نرمی کے ہیں۔ ناجائز اور گناہ والے کام ملاحظہ کرنے کے بعد) (اسے روکنے پر قادر ہونے کے باوجود) اسے نہ روکنا اور دینی معاملے کی مدد و نصرت میں کمزوری و کم ہمتی کا مظاہرہ کرنا مدہانت کہلاتا ہے یا کسی بھی دنیوی مفاد کی خاطر دینی معاملے میں نرمی یا خاموشی اختیار کرنا مُدَاہَنَت ہے) چندے اور خرید و فروخت کے شرعی مسائل سیکھیں، اس کے لیے مکتبہ المدینہ کی کتب و رسائل کا مطالعہ مفید ہے مثلاً: فیضانِ سنت صفحہ 539 تا صفحہ 554 ☆ کفریہ کلمات کے بارے میں سوال جواب صفحہ 428 تا 449 ☆ بہارِ شریعت، جلد سوم، حصہ 16 ☆ فتاویٰ رضویہ جلد 24 صفحہ 311 تا صفحہ 331 ☆ چندے کے بارے میں سوال جواب ☆ بہارِ شریعت، جلد دوم، حصہ 11 سے خرید و فروخت کے مسائل نیز اپنے شعبے سے متعلق شرعی رہنمائی کے لئے دارالافتاءِ اہلسنت سے اپنے ذمہ داران کے ذریعے ضرورتاً شرعی رہنمائی لیتے رہیں۔

﴿5﴾ مکتبہ المدینہ کے وہ ذمہ داران جو مال و وقف کے امین ہیں، انہیں چاہیے کہ اپنی ذمہ داری کا احساس کرتے ہوئے شرعی تقاضوں کو پورا کرنے کی کوشش فرمائیں۔ اللہ تبارک و تعالیٰ ارشاد فرماتا ہے: وَالَّذِينَ هُمْ لَا مُنْتَهٰیَ لَهُمْ وَعَهْدُهُمْ رَٰعُوْنَ ۝

ترجمہ کنز الایمان۔ ”اور وہ جو اپنی امانتوں اور اپنے عہد کی رعایت کرتے ہیں۔ (پ ۱۸ سورۃ المؤمنون: ۸) صدر الافاضل، حضرت علامہ مولانا مفتی سید محمد نعیم الدین مراد آبادی علیہ رحمۃ اللہ الہادی تفسیر خزان العرفان میں اس آیت کے تحت فرماتے ہیں: ”خواہ وہ امانتیں اللہ کی ہوں یا خلق کی اور اسی طرح عہد، خدا کے ساتھ ہوں یا مخلوق کے ساتھ۔ سب کی وفلا لازم ہے۔“

﴿6﴾ مجلس مکتبۃ المدینہ کے تمام ذمہ داران اپنے تحت کام کرنے والے اجیر اسلامی بھائیوں کی امیر اہلسنت دامت برکاتہم العالیہ کے رسالے ”حلال طریقے سے کمانے کے 50 مدنی پھول“ کے مطابق مدنی تربیت فرماتے رہیں، نیز انہیں مدنی مرکز کی طرف سے دیئے گئے جدول پر عمل کرنے کا پابند کریں، جو اجیر (اجرت پر کام کرنے والا) اپنا کام مکمل نہیں کرتا یا سُستی، کاہلی کی وجہ سے کوتاہی کرتا ہے تو جس قدر کام میں کوتاہی کی اُتنی اُجرت لینے کا مستحق نہیں، اس پر لازم ہے کہ اتنی رقم کی کٹوتی کروائے۔ اگر کام میں سُستی کرنے کے باوجود پوری اُجرت لیتا رہا تو بے رحمی کے ساتھ ساتھ اتنی رقم لوٹانا بھی لازم ہوگا لوٹائے بغیر بے رحمی ہوگا۔

امام اہلسنت، مجدد دین و ملت، حضرت علامہ مولانا شاہ امام احمد رضا خان علیہ رحمۃ الرحمن فرماتے ہیں: ”کام کی 3 حالتیں ہیں (۱) سُست (۲) معتدل (۳) نہایت تیز، اگر مزدوری میں سُستی کے ساتھ کام کرتا ہے، گنہگار ہے اور اس پر پوری مزدوری لینا حرام ہے، اتنے کام (یعنی جتنا اس نے کیا) کے لائق جتنی اُجرت ہے لے، اُس سے جو کچھ زیادہ ملا مستاجر (جس کے ساتھ اجارہ کا معاہدہ کیا) کو واپس دے۔“ (فتاویٰ رضویہ جلد ۱۹ ص ۴۰۷)

﴿7﴾ حدیث پاک میں ہے ”تَهَادُوا وَتَحَابُّوا“ یعنی ایک دوسرے کو تحفہ دو، آپس میں محبت بڑھے گی۔ (مؤطا امام مالک، ج ۲، ص ۴۰۷، رقم ۱۷۳۱) اس پر عمل کی نیت سے مجلس مکتبۃ المدینہ کے ذمہ داران ہر ماہ مکتبۃ المدینہ سے جاری کردہ کتب و رسائل اور VCD ذاتی رقم سے خرید کر اپنے رشتے داروں، قریبی دکانداروں، طلبہ و اساتذہ وغیرہ میں خود بھی تقسیم کریں اور لوں کو بھی ترغیب دلائیں۔

﴿8﴾ مجلس مکتبۃ المدینہ کے ذمہ داران خوش و غمی، شادی، فوتگی، چہلم و عرس وغیرہ، اور اجتماع میلاد، جلوس میلاد، بڑی گیارہویں شریف، شہد برأت، شہد معراج، شہد قدر، اجتماعی اعتکاف (پورا ماہ رمضان/آخری عشرہ)، اعراس بزرگان دین، رکن شوریٰ/نگرانِ کابینہ و نگرانِ کابینات کا بیان/مدنی مشورہ، ہفتہ وار اجتماع، مدنی مذاکرہ اجتماع، تربیتی اجتماع، نماز جمعہ وغیرہ کے مواقع پر مکتبۃ المدینہ کا بستہ لگائیں اور لنگر رسائل کی خوب ترغیب دلا کر کتب و رسائل VCDs بھی لنگر کروائیں۔

﴿9﴾ مجلس مکتبۃ المدینہ کے ذمہ داران مختلف شخصیات سے ترکیب بنا کر اُن کے مرحومین کے ایصالِ ثواب کے لئے تیجہ، دسواں، جالیسواں، برسی وغیرہ کے مواقع پر مرحومین کے نام ڈالوا کر مفت تقسیم کرنے کا ذہن دیں۔

﴿10﴾ مجلس مکتبۃ المدینہ کے ذمہ داران اپنی کابینہ میں پرائیویٹ مکتبۃ المدینہ کے قیام کیلئے کاروباری اور مدنی ذہن رکھنے والے اسلامی بھائیوں سے رابطہ کر کے ترکیب بنائیں۔

﴿11﴾ نیامکتبہ المدینہ کھولنے کے لئے مجلس کی طرف سے دی گئی شرائط پر عمل ضروری ہے، مجلس مکتبہ المدینہ (پاکستان) کی تحریری اجازت سے ہی نیامکتبہ المدینہ کھولا جاسکے گا۔

﴿12﴾ مجلس مکتبہ المدینہ کے ذمہ داران دیگر دینی و دنیوی مکتبوں پر ترغیب دلا کر مکتبہ المدینہ کی مطبوعات رکھنے کی ترکیب بنائیں، ابتدائی طور پر بڑے شہروں میں اس کی ترکیب کریں۔

﴿13﴾ مجلس مکتبہ المدینہ کے ذمہ داران چھوٹے بک اسٹال، انٹرپورٹ، ریلوے اسٹیشن، بس اسٹاپ، سپراسٹورز، کتب میلہ، اسکول، کالج اور یونیورسٹیوں میں ہونے والی نمائش میں نگران مجلس مکتبہ المدینہ کی مشاورت سے بستہ لگائیں۔ نیز اخبار فروش پر انفرادی کوشش کر کے گھر گھر میں رسائل پہنچائیں۔

﴿14﴾ مجلس مکتبہ المدینہ کے ذمہ داران کا بینہ یا ملکی سطح پر اجتماعات میں (اجتماع گاہ میں مجلس کی اجازت سے) مکتبہ المدینہ کے بستوں کی ترکیب کریں۔

﴿15﴾ مجلس مکتبہ المدینہ کے ذمہ داران اندرون و بیرون ملک ہونے والے ہر ہفتہ وار اجتماع میں مکتبہ المدینہ کا بستہ لگانے کی لازمی ترکیب بنائیں۔

﴿16﴾ مدنی مرکز کے تحت جتنے بھی مکتبہ المدینہ ہیں اُن کے تمام تر معاملات (مالی، انتظامی اور اجروں کے معاملات) کی دیکھ بھال مجلس مکتبہ المدینہ کے سپرد ہے۔

﴿17﴾ مَدَنی قافلہ، مَدَنی انعامات، مختلف کورسز کے ماہانہ اہداف: مجلس کے ہر سطح کے ذمہ داران اپنے نگران مشاورت کے مشورے سے مَدَنی قافلوں، مَدَنی انعامات، مَدَنی انعامات و مَدَنی قافلہ کورس اور مَدَنی تربیتی کورس کے ماہانہ اہداف طے کریں اور اس کے لیے پھر پور کوشش بھی فرمائیں۔

﴿18﴾ ذمہ داران کی تقرری کی ترکیب:

#	سطح	ذمہ دار	#	سطح	ذمہ دار
1	مکتبہ المدینہ	شاخ ذمہ دار	4	ملک	نگران مجلس مکتبہ المدینہ
2	کا بینہ	کا بینہ ذمہ دار مکتبہ المدینہ	5	رکن شوری	مجلس مکتبہ المدینہ
3	کابینات	کابینات ذمہ دار مکتبہ المدینہ			

﴿1﴾ کابینات ذمہ داران پاکستان سطح کی مجلس کے رکن ہیں، اسی مجلس میں سے ایک مَدَنی انعامات، ایک مَدَنی قافلہ ذمہ دار اور ایک کارکردگی ذمہ دار ہوں گے ﴿2﴾ مختلف ممالک میں ملکی سطح پر مجلس ہوگی، جو رکن شوریٰ کے تحت ہوگی۔ (بیرون ملک والے ذمہ داران، متعلقہ رکن شوریٰ کی اجازت کے بغیر ذمہ دار نہ بنائیں) ﴿3﴾ یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ (امیر اہلسنت دامت برکاتہم العالیہ ہر مجلس میں مَدَنی اسلامی بھائی کے ہونے کو پسند فرماتے ہیں)

﴿19﴾ مَدَنی مشورہ کی تاریخ و مَدَنی پھول:

#	تاریخ	مَدَنی مشورہ لینے والے	سطح	شرکاء	مَدَنی پھول
1	2	نگرانِ کابینہ / کابینہ ذمہ دار	کابینہ	ہفتہ وار اجتماع بستہ ذمہ داران	انفرادی کارکردگی، پیشگی جدول و جدول کارکردگی، ذمہ داران کے تقرر، ترقی و تنزیل کا جائزہ، مکتبہ کے مسائل اور ان کا حل، اگلے ماہ کے اہداف وغیرہ
2	5	نگرانِ کابینات / کابینات ذمہ دار	کابینات	کابینہ ذمہ داران	//
3	7	رکنِ شوریٰ / نگرانِ مجلس	ملک	کابینات ذمہ داران	//

وضاحت: رکنِ شوریٰ / نگرانِ مجلس، پاکستان سطح کی مجلس کا ہر ماہ مَدَنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

﴿20﴾ کارکردگی فارم جمع کروانے کی تاریخیں: ﴿مکتبہ 2﴾ ﴿کابینہ 4﴾ ﴿کابینات 5﴾

﴿ملک 7﴾

﴿21﴾ مَدَنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مَدَنی مشورہ لینے کے لیے متعلقہ نگران سے اجازت ضروری ہے۔ ﴿جب بڑی سطح کے ذمہ دار دیگر سطح کے ذمہ داران کا مَدَنی مشورہ کر لیں تو اس ماہ ان کا ماہانہ مَدَنی مشورہ نہیں ہوگا﴾ اسی طرح جس ماہ نگرانِ کابینہ / مشاورت شعبے کے ذمہ داران کا مَدَنی مشورہ فرمائیں گے، اس ماہ بھی شعبہ ذمہ داران ماہانہ مَدَنی مشورہ نہیں کریں گے۔ (شعبے کے مَدَنی کام کو مضبوط اور منظم کرنے کے لیے وقتاً فوقتاً اپنے نگرانِ مشاورت سے شعبے کے اسلامی بھائیوں کا مشورہ کروانا مفید ہے۔)

﴿22﴾ پاکستان / بیرون ملک سطح کے ذمہ دار ہر مَدَنی ماہ کی 7 تاریخ تک کارکردگی پاکستان انتظامی کابینہ / مجلس بیرون ملک مکتب اور متعلقہ رکنِ شوریٰ کو میل کر دیں۔ (یاد رہے! کارکردگی مَدَنی مشورے سے مشروط نہیں، اگر کسی وجہ سے مَدَنی مشورہ نہ ہو سکے تب بھی مقررہ تاریخ پر اپنے نگران کو کارکردگی پیش کر دیں۔)

﴿23﴾ ہر ذمہ دار ہر ماہ کا پیشگی جدول مَدَنی ماہ کی 19 تاریخ تک اپنے نگران (نگرانِ مشاورت / نگرانِ مجلس) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (نگرانِ مشاورت / نگرانِ مجلس) کو پیش کرے۔

﴿24﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿25﴾ متعلقہ نگران مشاورت سے مربوط رہیں۔ انھیں اپنی کارکردگی سے آگاہ رکھیں اور ان سے مشورہ کرتے رہیں۔ جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّوَجَلَّ

﴿26﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

﴿1﴾ فرض علوم سیکھنے کی کوشش کرتے رہیں۔ فرض علوم سیکھنے کے لیے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

﴿2﴾ مدنی حلیہ، واڑھی، زلفیں، سر پر سبز سبز عمامہ شریف (سبز رنگ گہرا یعنی ڈاک نہ ہو) کلی والا سفید گرتا سنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمائیاں مسواک، پاجامہ یا شلوار ٹخنوں سے اوپر (سر پر سفید چادر اور پردے میں پردہ کرنے کیلئے مدنی انعامات پُعل کرتے ہوئے کبھی چادر بھی ساتھ رہے تو مدینہ مدینہ) کی پابندی کریں۔

﴿3﴾ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکرِ مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسۃ المدینہ بالغان، بعد فجر مدنی حلقہ، صدائے مدینہ، چوک درس، پابندی وقت کے ساتھ اول تا آخر ہفتہ وار اور دیگر اجتماعات میں شرکت وغیرہ۔

﴿4﴾ اپنے مدنی مقصد کو پیش نظر رکھتے ہوئے روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

﴿5﴾ بلا ناغہ فکرِ مدینہ کرتے ہوئے عطار کا پیارا، دوست، منظورِ نظر اور محبوب عطار بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنالیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

﴿6﴾ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجا ہے۔

﴿7﴾ مرکزی مجلس شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام

ذمہ داران تک بروقت پہنچانے کی ترکیب بنائیے۔

✽ دورانِ مدنی کام و ملاقات امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہٴ عالیہ قادریہ رضویہ عطار یہ میں مرید / طالب بنانے کی کوشش کرتے رہیں، مرید / طالب ہو جائیں تو مجلس مکتوبات و تعویذاتِ عطار یہ سے مکتوب کی ترکیب اور شجرہٴ قادریہ، رضویہ، ضیائیہ، عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ✽ مدنی انعام نمبر 24: کیا آج آپ نے مرکزی مجلسِ شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزَّوَجَلَّ بلا اجازتِ شرعی کسی اور پر اظہار کر کے غیبت کا گناہِ کبیرہ کر بیٹھے؟

مرکزی مجلسِ شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزَّوَجَلَّ

تاریخِ اجراء: ۳۰ شوال المکرم ۱۴۳۵ھ / 27 اگست 2014ء